



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2086/35 - 2018 අගෝස්තු මස 30 වැනි බ්‍රහස්පතින්දා - 2018.08.30

(රජයේ බලයපිට ප්‍රසිද්ධ කරන ලදී)

IV (අ) වැනි කොටස : පළාත් සභා

පළාත් සභා නිවේදන

වයඹ පළාතේ පළාත් සභාව

වයඹ පළාතේ පළාත් සභාවේ 2018 අංක දරන වයඹ පළාත් මානව සම්පත් සංවර්ධන අධිකාරිය පිළිබඳ ප්‍රඥප්ති සංශෝධනය

මෙහි පහත පළකරන වයඹ පළාතේ පළාත් සභාවේ 2018 අංක දරන වයඹ පළාත් මානව සම්පත් සංවර්ධන අධිකාරිය පිළිබඳ සංශෝධිත ප්‍රඥප්තිය අද දින සිට දින නිහක් ඉකුත් වීමෙන් පසුව වයඹ පළාතේ පළාත් සභාවට ඉදිරිපත් කරන බව මෙයින් නිවේදනය කරමි. යම් අයකුට මෙම ප්‍රඥප්තියේ අඩංගු විධිවිධාන පිළිබඳව ඉදිරිපත් කිරීමට යම් කරුණක් ඇතොත් එය එදිනට පෙර මා වෙත ඉදිරිපත් කළ යුතු වේ.

ඩී. ජී. බී. එම්. ධර්මසිරි දසනායක,
ප්‍රධාන අමාත්‍ය,

වයඹ පළාත් ප්‍රධාන අමාත්‍යාංශය හා මුදල් හා ක්‍රමසම්පාදන,
ඉංජිනේරු සේවා, නීතිය හා සාමය, අධ්‍යාපන, පළාත් පාලන
හා පළාත් පරිපාලන, ආර්ථික ප්‍රවර්ධන, පරිසර කටයුතු,
ජලසම්පාදන හා ජලාපවහන සහ සංචාරක කටයුතු පිළිබඳ
අමාත්‍ය.

වයඹ පළාත් ප්‍රධාන අමාත්‍යාංශය හා මුදල් හා
ක්‍රමසම්පාදන, ඉංජිනේරු සේවා, නීතිය හා සාමය,
අධ්‍යාපන, පළාත් පාලන හා පළාත් පරිපාලන, ආර්ථික
ප්‍රවර්ධන, පරිසර කටයුතු, ජලසම්පාදන හා ජලාපවහන
සහ සංචාරක කටයුතු පිළිබඳ අමාත්‍යාංශය.

1 වෙනි මහල

වයඹ පළාත් සභා කාර්යාල සංකීර්ණය,
කුරුණෑගල.



**වයඹ පළාතේ පළාත් සභාවේ 2018 අංක දරන වයඹ මානව සම්පත් සංවර්ධන අධිකාරිය
(සංශෝධන) ප්‍රඥප්තිය**

ශ්‍රී ලංකා ප්‍රජාතාන්ත්‍රික සමාජවාදී ජනරජයේ වයඹ පළාත් සභාව

**වයඹ පළාතේ පළාත් සභාවේ 1994 අංක 1 දරන වයඹ මානව සම්පත් සංවර්ධන අධිකාරිය ප්‍රඥප්තිය
සංශෝධනය කිරීම සඳහා වූ ප්‍රඥප්තියකි**

ශ්‍රී ලංකා ප්‍රජාතාන්ත්‍රික සමාජවාදී ජනරජයේ වයඹ පළාතේ පළාත් සභාව විසින් මෙසේ පනවනු ලැබේ.

ලුහුඬු නාමය හා
බලාත්මක වීම

01. මේ ප්‍රඥප්තිය 2018 අංක දරන වයඹ මානව සම්පත් සංවර්ධන අධිකාරිය (සංශෝධන) ප්‍රඥප්තිය ලෙස හඳුන්වනු ලබන අතර ආණ්ඩුකාරවරයාගේ අනුමැතිය ලද දින සිට බලාත්මක වන්නේය.

1994 අංක 1 දරන
ප්‍රඥප්තියේ 6 වන
වගන්තිය
සංශෝධනය කිරීම

02. (මෙහි මින්මතු “ප්‍රධාන ප්‍රඥප්තිය” යනුවෙන් සඳහන් කරනු ලබන) 1994 අංක 1 දරන වයඹ මානව සම්පත් සංවර්ධන අධිකාරිය ප්‍රඥප්තියෙහි 6 වන වගන්තිය ඉවත්කොට ඒ වෙනුවට පහත දැක්වෙන වගන්තිය ආදේශ කිරීමෙන් ඒ වගන්තිය මෙසේ සංශෝධනය කරනු ලැබේ.

6.1 අධිකාරිය සඳහා මින් මතු අධ්‍යක්ෂකවරුන් ලෙස සඳහන් කරනු ලබන පහත දැක්වෙන සාමාජිකයින්ගෙන් සමන්විත අධ්‍යක්ෂ මණ්ඩලයක් තිබිය යුතුය.

(අ) ප්‍රධාන ලේකම්වරයාගේ නියෝජිතයෙක්

(ආ) විෂයභාර අමාත්‍යාංශයේ ලේකම්වරයා හෝ ඔහුගේ නියෝජිතයෙක්

(ඇ) පළාතේ අධ්‍යාපන අධ්‍යක්ෂ හෝ ඔහුගේ නියෝජිතයෙක්

(ඈ) පළාතේ සමුපකාර සංවර්ධන කොමසාරිස්

(ඉ) විෂයභාර අමාත්‍යවරයා විසින් පත්කරනු ලබන සාමාජිකයින් තිදෙනෙකු

2) අධ්‍යක්ෂවරුන් අතරින් එක් අධ්‍යක්ෂවරයෙකු විෂයභාර අමාත්‍යවරයා විසින් අධිකාරියේ සභාපති වශයෙන් පත්කරනු ලැබිය යුතු අතර සභාපතිවරයා එහි ප්‍රධාන විධායක වේ.

3) සාමාජිකයන් අතුරින් එක් අයෙකු විෂයභාර අමාත්‍යවරයාගේ එකඟතාවය ඇතිව අධ්‍යක්ෂ මණ්ඩලය විසින් අධිකාරියේ විධායක අධ්‍යක්ෂවරයා වශයෙන් පත් කළ හැකිය.

ප්‍රධාන ප්‍රඥප්තියේ
9 (5) වන උප
වගන්තිය
සංශෝධනය කිරීම

03. ප්‍රධාන ප්‍රඥප්තියේ 9 වන වගන්තියේ අංක (5) දරන උප වගන්තිය මෙයින් ඉවත් කරනු ලබන අතර ඒ වෙනුවට පහත දැක්වෙන වගන්තිය ආදේශ කිරීමෙන් එම වගන්තිය මෙයින් සංශෝධනය කරනු ලැබේ

(5) සෑම අධ්‍යක්ෂ මණ්ඩල රැස්වීමකදීම එහි මුලසුන සභාපති විසින් දැරිය යුතු අතර ඔහු නොමැති අවස්ථාවක අධ්‍යක්ෂ මණ්ඩලය විසින් තාවකාලික සභාපතිවරයෙකු තෝරාපත් කරගත යුතුය

ප්‍රධාන ප්‍රඥප්තියේ
11 වන වගන්තිය
සංශෝධනය කිරීම

04. ප්‍රධාන ප්‍රඥප්තියේ 11 වන වගන්තිය මෙයින් ඉවත්කරනු ලබන අතර ඒ වෙනුවට පහත දැක්වෙන වගන්තිය ආදේශ කිරීමෙන් එම වගන්තිය මෙයින් සංශෝධනය කරනු ලැබේ

11. අධිකාරියේ රාජකාරි කටයුතුවල නියැලීම වෙනුවෙන් සභාපති, විධායක අධ්‍යක්ෂ හා අධ්‍යක්ෂ මණ්ඩල සාමාජිකයින් වෙත අමාත්‍යවරයා විසින් තීරණය කරනු ලබන පාරිශ්‍රමික ගෙවනු ලැබිය හැකිය.

ප්‍රධාන ප්‍රඥප්තියේ
12 (1) උප වගන්තිය
සංශෝධනය කිරීම

05. ප්‍රධාන ප්‍රඥප්තියේ 12 වන වගන්තියේ අංක (1) දරන උප වගන්තිය මෙයින් ඉවත් කරනු ලබන අතර ඒ වෙනුවට පහත දැක්වෙන වගන්තිය ආදේශ කිරීමෙන් එම වගන්තිය මෙයින් සංශෝධනය කරනු ලැබේ.

(1) අධිකාරියේ පොදු මුද්‍රාව සභාපතිවරයා භාරයේ තිබිය යුතුය

ප්‍රධාන ප්‍රඥප්තියේ
14 වන වගන්තිය
සංශෝධනය කිරීම

06. ප්‍රධාන ප්‍රඥප්තියේ 14 වන වගන්තිය මෙයින් ඉවත් කරනු ලබන අතර ඒ වෙනුවට පහත දැක්වෙන වගන්තිය ආදේශ කිරීමෙන් එම වගන්තිය මෙයින් සංශෝධනය කරනු ලැබේ.

14. අධිකාරියේ සාමාන්‍යාධිකාරීවරයා අධ්‍යක්ෂ මණ්ඩලයේ ලේකම් වශයෙන් කටයුතු කළ යුතුය

07. ප්‍රධාන ප්‍රඥප්තියේ 15 වන වගන්තිය මෙයින් ඉවත් කරනු ලබන අතර ඒ වෙනුවට පහත දැක්වෙන වගන්තිය ආදේශ කිරීමෙන් එම වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ
15 වන වගන්තිය
සංශෝධනය
කිරීම

15. (1) අධිකාරියේ සභාපතිවරයා අධ්‍යක්ෂ මණ්ඩලයේ සභාපති වියයුතු අතර ප්‍රඥප්තියේ අරමුණු සාක්ෂාත් කරගැනීම සඳහා අධිකාරිය මෙහෙයවීම ඔහුගේ කාර්යභාරය වේ.

(2) විධායක අධ්‍යක්ෂවරයා අධ්‍යක්ෂ මණ්ඩලය විසින් පවරා ඇති කාර්යයන් ඉටුකළ යුතු අතර එම කාර්යයන් ඉටුකිරීම සම්බන්ධයෙන් ඔහු සභාපති හා අධ්‍යක්ෂ මණ්ඩලයට වගකිව යුතුය.

08. ප්‍රධාන ප්‍රඥප්තියේ 16 වන වගන්තිය මෙයින් ඉවත් කරනු ලබන අතර ඒ වෙනුවට පහත දැක්වෙන වගන්තිය ආදේශ කිරීමෙන් එම වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ
16 වන වගන්තිය
සංශෝධනය
කිරීම

16 (1) මෙම ප්‍රඥප්තියේ බලතල විධිවිධාන හා කර්තව්‍යයන් ක්‍රියාත්මක කිරීම සඳහා අධ්‍යක්ෂ මණ්ඩලය විසින් සාමාන්‍යාධිකාරීවරයෙකු පත්කළ යුතු වන්නේය.

සාමාන්‍යාධිකාරියා
පත්කිරීම

(2) සාමාන්‍යාධිකාරීවරයාට සහය පිණිස පරිපාලන නිලධාරී, ගණකාධිකාරී, ක්ෂේත්‍ර නිලධාරීන් ඇතුළු අනෙකුත් නිලධාරීන්ගෙන් සමන්විත කාර්ය මණ්ඩලයක් විය යුත්තේය.

සහායක කාර්ය
මණ්ඩලය

(3) සාමාන්‍යාධිකාරීවරයා අධිකාරියේ කාර්යයන් අධීක්ෂණය කිරීම, පාලනය කිරීම සහ පරිපාලනය කිරීම සම්බන්ධයෙන් සභාපති හා අධ්‍යක්ෂ මණ්ඩලයට වගකිව යුතු වන්නේය.

සාමාන්‍යාධිකාරීවරයා
ගේ කාර්යභාරය

(4) අධිකාරියේ සභාපතිවරයා පත්වීම් බලධරයා වන අතර විනය බලධරයා අධ්‍යක්ෂ මණ්ඩලය වේ. විෂයභාර අමාත්‍යාංශයේ ලේකම් අභියාචනා බලධරයා වේ.

පත්වීම් බලධරයා,
විනය බලධරයා,
අභියාචනා
බලධරයා

09. ප්‍රධාන ප්‍රඥප්තියේ 18 (2) (ඇ) දරන උප වගන්තිය මෙයින් ඉවත් කරනු ලබන අතර ඒ වෙනුවට පහත දැක්වෙන වගන්තිය ආදේශ කිරීමෙන් එම වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ
18 (2) ඇ උප
වගන්තිය
සංශෝධනය
කිරීම

18 (2) (ඇ) I වයඹ පළාත තුළ දැනට පිහිටුවා ඇති හා අනාගතයේදී පිහිටුවනු ලබන මානව සම්පත් සංවර්ධන කාර්යයේ නිරතවන සියළුම ආයතන ලියාපදිංචි කර පළාතේ අවශ්‍යතාවයන්ට ගැලපෙන පරිදි ඒවායේ කටයුතු පාලනය කිරීම, පාඨමාලා සංවර්ධනය සඳහා උපදෙස් දීම හා මූල්‍යමය හෝ වෙනත් ආකාරයකින් ආධාර කිරීම, ආයතන පවත්වනු ලබන කාල සීමා තීරණය කිරීම.

18 (2) (ඇ) උප
වගන්තිය
සංශෝධනය
කිරීම

II රාජ්‍ය, අර්ධ රාජ්‍ය සහ පෞද්ගලික ආයතන සඳහා යෝග්‍ය සේවා සැපයීම තුළින් පළාතේ රැකියා අවස්ථා ජනනය කිරීමට අදාළ ව්‍යාපෘති ක්‍රියාත්මක කිරීම

IV වන කොටස

වැරදි හා දණ්ඩන

10. ප්‍රධාන ප්‍රඥප්තියට එකී ප්‍රඥප්තියේ හතරවන කොටස ලෙස පහත වගන්තිය මෙයින් ඇතුළත් කරනු ලැබේ

ප්‍රධාන ප්‍රඥප්තියට
හතරවන කොටස
ඇතුළත් කිරීම

27. (අ) i. මෙම ප්‍රඥප්තිය යටතේ හෝ මෙම ප්‍රඥප්තියේ කාර්යයන් සඳහා හෝ මෙම ප්‍රඥප්තිය යටතේ සාදන ලද යම් නියමයක් හෝ නියෝගයක් යටතේ හෝ සාදන ලද හෝ සපයනු ලබන හෝ යම් වාර්තාවක හෝ වෙනත් ලේඛනයක් මත දැන දැනම යම් අසත්‍ය හෝ වැරදි ප්‍රකාශයක් කරන්නා වූ ද,

වැරදි

ii. මෙම ප්‍රඥප්තියෙන් නියම කර ඇති යම් තොරතුරක් හෝ වාර්තාවක් සැපයීම පැහැර හරින්නා වූ හෝ ප්‍රතික්ෂේප කරන්නා වූ ද,

iii. සභාපතිවරයාගේ උපදෙස් හෝ නියමයන් හෝ මාර්ගෝපදේශනයන් හෝ නියෝග සාධාරණ හේතුවක් නොමැතිව පැහැර හරින්නා වූ ද,

- iv. මෙම ප්‍රඥප්තියෙන් හෝ ඒ යටතේ නැතහොත් ඒ යටතේ සාදන ලද යම් නියෝගයක් යටතේ හෝ එමගින් යම් තැනැත්තෙකු වෙත පැවරී ඇති හෝ පවරනු ලැබ ඇති යම් බලතල, කර්තව්‍යයන් හෝ කාර්යයන් ක්‍රියාත්මක කිරීමේදී හෝ ඉටු කිරීමේදී ඒ තැනැත්තාට අවහිර හෝ බාධා කරන්නා වූ ද,
- v. මෙම ප්‍රඥප්තියේ හෝ ඒ යටතේ සාදන ලද යම් නියෝගයක් හෝ විධිවිධානයක් හෝ කඩකරන හෝ ඒ අනුව ක්‍රියා කිරීම වුවමනාවෙන්ම පැහැර හරින සහ/ හෝ වුවමනාවෙන් අවහිර කරන්නා වූ ද

යම් තැනැත්තෙකු මෙම ප්‍රඥප්තිය යටතේ වරදකට, වරදකරු වන්නේය.

දණ්ඩන

27. (ආ) මෙම ප්‍රඥප්තියේ විධිවිධාන හෝ නියෝග කඩ කරන්නාවූ සෑම තැනැත්තෙකුම මහේස්ත්‍රාත්වරයෙකු ඉදිරියේ පවත්වනු ලබන ලඝු නඩු විභාගයකදී වරදකට වරදකරු වූ කල්හි රුපියල් පනස් දහසක (රු. 50,000) ක දඩයකට හෝ වසරක් නොඉක්මවන කාලයකට බන්ධනාගාරගත කිරීමකට හෝ යන දෙයාකාරයෙන් එක් ආකාරයට දණ්ඩනයට හෝ එකී දණ්ඩනයන් දෙකටම හෝ යටත් කළ යුතු වන්නේය.

V වන කොටස

අර්ථ නිරූපන

ප්‍රධාන ප්‍රඥප්තියේ 27 හා 28 වගන්ති ඉවත් කිරීම හා V කොටස ඇතුළත් කිරීම.

11 ප්‍රධාන ප්‍රඥප්තියේ 27 හා 28 වන වගන්ති ඉවත් කරනු ලබන අතර ඒ වෙනුවට පහත දැක්වෙන වගන්ති ආදේශ කිරීමෙන් එම වගන්තිය මෙයින් සංශෝධනය කරනු ලැබේ.

අර්ථ නිරූපන

28. මෙම ප්‍රඥප්තියෙහි අන්‍ය ආකාරයකින් සඳහන් වුවහොත් මිස,

“අමාත්‍යවරයා” යන්නෙන් වයඹ පළාත් සභාවේ විෂයභාර අමාත්‍යවරයාද,

“ප්‍රධාන ලේකම්” යන්නෙන් වයඹ පළාතේ ප්‍රධාන ලේකම්වරයාද,

“ලේකම්වරයා” යන්නෙන් විෂයභාර අමාත්‍ය ලේකම්වරයාද,

“පළාත් අධ්‍යාපන අධ්‍යක්ෂ” යන්නෙන් වයඹ පළාතේ පළාත් අධ්‍යාපන අධ්‍යක්ෂවරයාද,

“සමුපකාර සංවර්ධන කොමසාරිස්” යන්නෙන් වයඹ පළාතේ සමුපකාර සංවර්ධන කොමසාරිස්වරයාද,

“සභාපති” යන්නෙන් මානව සම්පත් සංවර්ධන අධිකාරියේ සභාපතිවරයාද,

“විධායක අධ්‍යක්ෂවරයා” යන්නෙන් මානව සම්පත් සංවර්ධන අධිකාරියේ විධායක අධ්‍යක්ෂවරයාද,

“සාමාන්‍යාධිකාරීවරයා” යන්නෙන් මානව සම්පත් සංවර්ධන අධිකාරියේ සාමාන්‍යාධිකාරීවරයාද,

“පළාත් සභාව” යන්නෙන් වයඹ පළාත් සභාවද,

“පළාත” යන්නෙන් ශ්‍රී ලංකා ප්‍රජාතාන්ත්‍රික සමාජවාදී ජනරජයේ වයඹ පළාත ද අදහස් කෙරේ.

අනුකූලතාවය

29. මෙම ප්‍රඥප්තියේ සිංහල හා දෙමළ පාඨවල යම් අනුකූලතාවයක් ඇති වුවහොත් එවිට සිංහල හා දෙමළ පාඨය බල පැවැත්විය යුතුය.